

طبِ نبوی اور شہد

مولانا عبداللہ بن مسعود

متخصص علوم حدیث، جامعہ

دینِ اسلام کا طریقہ امتیاز ہے کہ یہ اپنے پروکاروں کو افراط و تفریط سے بالاتر رکھ کر شاہراہِ اعتدال پر گامزن رہنے کی تلقین کرتا ہے۔ کسی بھی شعبہ سے متعلق اس کے ارشادات و فرمودات کا جائزہ لیا جائے تو وصفِ اعتدال اس کے ہر ہر جزو میں واضح نظر آئے گا۔ یہی وجہ ہے کہ جب انسان مصائب و تکالیف، امراض و اسقام کا شکار ہوتا ہے تو شریعت اس کو اپنے پروگار کی طرف رجوع اور اس سے توبہ و استغفار کرنے کے ساتھ ساتھ جائز اساب اختریار کرنے کی تعلیم بھی دیتی ہے، بلکہ بہت سی بیماریوں کا علاج خود شریعتِ مطہرہ نے انسانیت کے فائدہ کی خاطر تجویز بھی فرمادیا ہے، جس کا علم احادیث مبارکہ کے مطالعہ سے حاصل کیا جاسکتا ہے اور اسی کو دنیاۓ حکمت میں طبِ نبوی کے عنوان سے موسم کیا جاتا ہے۔

اسلام سے قبل تاریخ کے جائزہ سے اندازہ لکایا جاسکتا ہے کہ اُس دور میں طبی علم تقریباً بھلایا جا چکا تھا، یہی نہیں بلکہ طبی علاج و معالجہ کو غیر دینی عمل تصور کیا جاتا تھا، تقویز گندوں کا عروج تھا، نبی اکرم ﷺ کی تعلیمات مبارکہ سے بھکی ہوئی انسانیت کو ان فرسودہ خیالات و اعتقادات سے نجات ملی اور علاج و معالجہ کا صحیح اور دینی تصور قائم ہوا، چنانچہ مشہور مؤرخ ڈبلس گنٹری بھی اس بات کو تسلیم کرتا ہے کہ مسلمانوں میں طبی سائنس کی گہری دلچسپی اور فروغ کی اصل وجہ وہ ارشادات اور احکام تھے جو رسول اللہ ﷺ نے مسلمانوں کو دیئے تھے۔

اسی طرح بعد کے ادوار میں بھی جب یورپ اس حوالے سے انحطاط کا شکار تھا، دنیاۓ اسلام کے زمانے طب نے طبِ اسلامی کو خوب فروغ دیا، جس کی گواہی دیتے ہوئے ڈونالڈ کیمبل اپنی کتاب Arabian Medicine میں اس طرح رقم طراز ہے:

”اسلامی سائنس (کے فروغ) کے دور میں یورپ تاریکی کے دور سے گزر رہا تھا۔“

آگے لکھتا ہے: ”جن دونوں عیسائی دنیا تاریک دوسرے گزر رہی تھی، اس وقت اسلام کے

اور اگر یوگ آپ کو جھلاتے ہیں تو ان سے پہلے کے لوگ بھی جھلاتے رہے ہیں۔ (قرآن کریم)

علموم نے علم الطب میں حیرت انگیز سرگرمی کا مظاہرہ شروع کر دیا۔“

طبِ اسلامی کی اہمیت اور اہلِ اسلام کی اس میں ترقی اور برتری کا اندازہ اس بات سے لگایا جاسکتا ہے کہ دنیا کے بہترین ہسپتاں کی بنیاد بغداد، دمشق، قاہرہ، غربناطہ، قرطبه اور اشبيلیہ وغیرہ میں پڑی اور مسلم اطباء کی ”القانون“، اور ”الحاوی“، جیسی تصنیفات کو یورپ کی میڈیاکل یونیورسٹیوں میں چھ سو سال سے زیادہ عرصہ تک پڑھایا جاتا رہا ہے۔

لیکن صد افسوس! کہ طبِ نبوی جو دنیا نے اسلام کا ایک مقدس موضوع فکر و مطالعہ تھا، جس کی روشنی میں تجاویز کردہ امور دوا اور غذا کا بہترین مرکب اور قدرتی فوائد سے بھر پور ہوتے تھے، وہ اب محض کتابوں کی نذر ہو کر رہ گیا ہے، اور بقول عکیم سعید:

”افسوس کہ تیرگی خرد نے اور نیرگی عصر حاضر نے آج کی دنیا نے اسلام کے زمانے طب کو مرکز گریز بنا دیا اور وہ خود بھی آواز مغرب سے ایسے مرعوب ہوئے کہ اپنے ورشہ ہائے علمی کے ناقہ بن گئے، پھر یہ تنقید تنقیص میں بدلتی گئی۔“

لہذا ضرورت اس امر کی ہے کہ طب سے متعلق ذخیرہ احادیث کو امت کے سامنے پیش کیا جائے، اور اس حوالے سے حکماء اسلام کی تحقیقات اور تجاویز کو اہلِ اسلام کے سامنے اُجاگر کیا جائے، چنانچہ اسی مقصد کو پیش نظر رکھتے ہوئے ذیل میں بھی شہد سے متعلق فرموداتِ نبویہ اور اس کے چند فوائد کو ذکر کیا جاتا ہے۔

لفظِ شہد اردو زبان کا لفظ ہے، جبکہ فارسی اور ہندی میں بھی یہ لفظ بولا جاتا ہے، اور عربی میں اس کو ”عَسل“، انگریزی میں Honey، فرانسیسی میں Miel، جرمن میں Honig، یونانی میں Meli اور بھگالی میں مودھو کہا جاتا ہے۔

ربِ ذوالجلال نے شہد کو باعثِ شفاء قرار دیا ہے، چنانچہ قرآن میں ارشاد ہے:

”فَيَهُ شِفَاءٌ لِّلَّذَا يَسِّرَ“ (النحل: ۲۹)

ترجمہ: ”اس (شہد) میں لوگوں (کی بہت سی بیماریوں) کے لیے شفاء ہے۔“ اسی آیت کے تحت مفتی اعظم پاکستان مفتی محمد شفیع صاحبؒ اپنی شہرہ آفاق تفسیر معارف القرآن (۵/۳۵۲) میں لکھتے ہیں:

”اس میں اللہ تعالیٰ کی وحدانیت اور قدرت کاملہ کی قاطع دلیل موجود ہے کہ ایک چھوٹے سے جانور کے پیٹ سے کیسا منفعت بخش اور لذیذ مشروب نکلتا ہے، حالانکہ وہ جانور خود زہریلا ہے، زہر میں سے یہ تریاق واقعی اللہ تعالیٰ کی قدرتی

ان کے رسول ان کے پاس واضح دلائل، صحیفہ اور وہشی بخش کتاب لے کر آئے تھے۔ (قرآن کریم)

کاملہ کی عجیب مثال ہے، پھر قدرت کی یہ بھی عجیب صنعت گری ہے کہ دودھ دینے والے حیوانات کا دودھ موسم اور غذا کے اختلاف سے سرخ و زرد نہیں ہوتا اور کمپنی کا شہد مختلف رنگوں کا ہو جاتا ہے۔“

اسی وجہ سے اللہ تعالیٰ فرماتے ہیں:

(انحل: ۶۹)

”يَجْرُّجُ مِنْ بُطْوَنَهَا شَرَابٌ فُخْتَلِفُ الْوَانُهُ۔“

”اس کے پیٹ میں سے پینے کی ایک چیز لٹکتی ہے (شہد) جس کی رنگتیں مختلف ہوتی ہیں۔“

محسن انسانیت، طبیب کائنات جناب نبی کریم ﷺ کے فرمودات سے بھی شہد کی اہمیت و افادیت کا اندازہ ہوتا ہے، جن میں سے چند کا ذکر کیا جاتا ہے:

۱: ”عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”مَنْ لَعِقَ

الْعَسَلَ ثَلَاثَ غَدَوَاتٍ كُلَّ شَهْرٍ لَمْ يُصِبْهُ عَظِيمٌ مِنَ الْبَلَاءِ۔“

(سنن ابن ماجہ: ۲/۱۲۲، حدیث نمبر: ۳۲۵۰، دار الجیل، بیروت)

ترجمہ: ”حضرت ابو ہریرہ ؓ سے روایت ہے کہ رسول اللہ ﷺ نے ارشاد فرمایا کہ: جو شخص ہر مہینے تین دن تک صبح میں شہد چاٹے، تو اس کو کوئی بڑی مصیبت نہیں پہنچ گی۔

۲: ”عَنْ عَبْدِ اللَّهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”عَائِنَكُمْ
بِالشِّفَائِينَ: الْعَسَلِ وَالْقُرْآنِ۔“

(سنن ابن ماجہ: ۲/۱۲۲، حدیث نمبر: ۳۲۵۲، دار الجیل، بیروت)

ترجمہ: ”حضرت عبد اللہ ؓ نبی کریم ﷺ کا فرمان نقل فرماتے ہیں کہ: دو باعثِ شفاء
چیزوں کو لازم کپڑلو: ۱- شہد، ۲- قرآن۔

رسول اکرم ﷺ کی یہ حدیث مبارک بڑی جامیعت کی حامل ہے، اس میں طب الہی و بشری، دواء ارضی و سماوی اور طبِ جسدی و نفسی کو جمع فرما کر دونوں کو اختیار رکھنے کا حکم دیا گیا ہے، لہذا جسمانی امراض کے لاحق ہونے کی صورت میں جس طرح اطباء و حکماء کی طرف رجوع کر کے علاج کرنا سنت ہے، بالکل اسی طرح روحانی امراض (تکبر، عجب، حسد، ریاء، وغیرہ) سے اپنے قلب کو پاک رکھنے کے لیے قرآن کریم کی تلاوت، علماء کی راہنمائی میں احادیث کا مطالعہ اور اہل اللہ کی صحبت اختیار کر کے اپنی اصلاح کروانا بھی لازم اور راحت دنیاوی و آخری کے حصول کی شاہکلید ہے۔

۳: ”عَنْ عَائِشَةَ قَالَتْ: ”كَانَ النَّبِيُّ صَلَّى اللَّهُ عَلَيْهِ وَسَلَّمَ يُعِجِّبُهُ الْحُلُوَاءُ
وَالْعَسَلُ۔“ (صحیح البخاری، باب الدواء، باب العسل: ۵/۲۱۵۲، حدیث نمبر: ۵۳۵۸، دار ابن کثیر، دمشق، بیروت)

پھر جن لوگوں نے انہیں میں نے پکڑ لیا، پھر دیکھ لویں گرفت کیسی سخت تھی؟! (قرآن کریم)

ترجمہ: ”ام المؤمنین حضرت عائشہؓ فرماتی ہیں کہ: آقائے دو جہاں کو میٹھی چیز اور شہد مرغوب تھا۔“

۲: ”عن أبي سعيدٍ أَنَّ رَجُلًا أَتَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: أَخِي يَسْتَشِكِي بِصُنْدَنَةٍ، فَقَالَ: إِسْقِهِ عَسَلًا، ثُمَّ أَتَاهُ الشَّاثِيَّةَ، فَقَالَ: إِسْقِهِ، عَسَلًا، ثُمَّ أَتَاهُ الشَّاثِيَّةَ، فَقَالَ: إِسْقِهِ عَسَلًا، ثُمَّ أَتَاهُ، فَقَالَ: قَدْ فَعَلْتُ، فَقَالَ: صَدَقَ اللَّهُ وَكَذَبَ بِكُلِّ أَخِيلَّكَ، إِسْقِهِ عَسَلًا، فَسَقَاهُ فَبَرِئَ“ (صحیح البخاری، کتاب الطب، باب الدواء بالعمل، ۵/ ۲۱۵۲، حدیث نمبر: ۵۳۲۰، باب: دواء المبطون: ۵/ ۲۱۲۱، حدیث نمبر: ۵۳۸۲، دار ابن کثیر، دمشق، بیروت)

ترجمہ: ”حضرت ابوسعید رضی اللہ عنہ فرماتے ہیں کہ: ایک آدمی سرکار دو عالم کی خدمت اقدس میں حاضر ہوا اور کہا: میرا بھائی پیٹ کے مرض میں بنتا ہو گیا ہے، آپ رضی اللہ عنہ نے فرمایا: اس کو شہد پلا، وہ دوسری بار آیا تو پھر آپ رضی اللہ عنہ نے اس کو شہد پلانے کی تاکید کی، اسی طرح تیسری مرتبہ بھی، جب چوتھی بار بھی آکر اس نے شکایت کی تو رسول اللہ رضی اللہ عنہ نے ارشاد فرمایا: تمہارے بھائی کا پیٹ تو جھوٹا ہو سکتا ہے، لیکن اللہ کا کلام تو چاہی ہے۔ اس کو پھر شہد پلا، اس نے اس مرتبہ جا کر جب شہد پلایا تو اس کو شفا نصیب ہو گئی۔“

اس حدیث سے امراض بطن میں افادیت شہد کا علم ہونے کے ساتھ ساتھ طب کے ایک بنیادی اور اہم ترین اصول کی طرف راہنمائی بھی ملتی ہے کہ کسی بھی مرض کے علاج کے لیے دوا کی مقدار، اس کی کیفیت اور مرتضی کی قوت کی رعایت اور لحاظ رکھنا دو اکے مفید ہونے کے لیے انتہائی ضروری ہے، جیسا کہ مذکورہ بالا حدیث میں چوتھی بار شہد کے استعمال کرنے پر مرض سے افاقہ حاصل ہوا۔

شہد کی افادیت اور اہمیت کا اندازہ اس بات سے بھی لگایا جاسکتا ہے کہ خود رسول اللہ رضی اللہ عنہ بھی اہتمام سے اس کو استعمال فرمایا کرتے تھے۔ آپ رضی اللہ عنہ کا معمول تھا کہ ہر صبح شہد کے شربت کا پیالہ نوش فرماتے اور کبھی عصر کے بعد بھی پیتے تھے، ان اوقات میں جب بیٹھ خالی ہو اور آنٹوں کی قوت انجداب دوسری چیزوں سے متاثر نہ ہو، شہد پینا جسم کے اکثر ویژت مسائل کا حل ہے۔

حضرت عمر رضی اللہ عنہ کے بارے میں آتا ہے کہ اُن کے بدن پر اگر پھوڑا بھی نکل آتا تو اس پر شہد کا لیپ کر کے علاج کرتے، بعض لوگوں نے وجہ دریافت کی تو فرمایا کہ: کیا اللہ تعالیٰ نے اس کے متعلق یہ نہیں فرمایا: ”فِيهِ شِفَاءٌ لِّلنَّاسِ“ (انل: ۶۹)

ترجمہ: ”اس میں لوگوں کے لیے شفا ہے۔“ (معارف القرآن: ۵/ ۳۵۳)

اب سائنسی تحقیقات سے بھی یہ ثابت ہو گیا ہے کہ قدرت کی طرف سے جتنی اشیاء غذا کے طور پر انسان کو مہیا کی گئی ہیں، ان میں شہد سب سے زیادہ مکمل اور جامع غذا ہی نہیں، بلکہ اپنی طبی خصوصیات کی

کیا تم دیکھتے نہیں کہ اللہ آسمان سے پانی برساتا ہے جس سے ہم رنگارنگ کے چھل پیدا کرتے ہیں۔ (قرآن کریم)

بانپر غذا اور دوائے طور پر لاثانی ہے، چنانچہ یورپ اور دوسرے ممالک میں ایلو پیٹھک کی متعدد دواؤں میں اس کا بے پناہ استعمال کیا جا رہا ہے۔ اسی طرح یورپ کے ہبہتا لوں میں چہرے کی حفاظت کے لیے جو Face pack بنائے جاتے ہیں، ان میں شہد ایک لازمی جزو ہوتا ہے۔ شہد میں بہترین Presevative ہونے کی بنا پر اسے چھلوں کو محفوظ رکھنے کے لیے بھی استعمال کیا جانے لگا ہے، کیونکہ یہ خوبی خراب نہیں ہوتا اور دوسری اشیاء کی بھی طویل عرصہ تک حفاظت کرتا ہے۔ یہی وجہ ہے کہ ہزارہا سال سے اطباء اس کو الکھل کی جگہ استعمال کرتے آئے ہیں۔ ماہرین طب نے اپنی تحقیقات اور تجربات کی روشنی میں شہد کے کئی فوائد ذکر کیے ہیں، جن میں سے چند فوائد ہدیہ ناظرین کیے جاتے ہیں:

۱: شہد پیاس کو بجھاتا ہے۔

۲: حافظہ کو قوت بخشتا ہے، چنانچہ امام زہریؓ کا ارشاد ہے: ”عَلَيْكَ بِالْعَسْلِ فَإِنَّهُ جَيِّدٌ لِلْحِفْظِ.“... ”شہد کا اہتمام کرو، کیونکہ یہ حافظہ کے لیے بہترین ہے۔“

۳: شہدردی رطوبتیں نکالتا ہے۔

۴: اس کا کثرتی استعمال استسقاء، یرقان، عسرالبول، ورم طحال، فالج، لقوہ، زہروں کے اثرات اور امراض سر و سینہ میں مفید ہے۔

۵: پتھری کو خارج کرتا ہے۔

۶: باہ، بصارت، اور جگر کو قوت ملتی ہے۔

۷: بولی سینا سے مقوی معدہ بھی قرار دیتے ہیں۔

۸: دانتوں کے لیے شہد ایک بہترین ٹانک ہے، اسے سرکہ میں حل کر کے دانتوں پر ملنا ان کو مضبوط کرتا ہے، اور مسوڑھوں کے ورم دور کرنے کے علاوہ دانتوں کو چمکدار بناتا ہے، گرم پانی میں شہد اور سرکہ کے ساتھ نمک ملا کر غرارہ کرنے سے گلے اور مسوڑھوں کا ورم جاتا رہتا ہے۔

۹: نہار منہ شہد پینے سے پرانی قبض ٹھیک ہو جاتی ہے، کھٹے ڈکار آنے بند ہو جاتے ہیں اور اگر پیٹ میں ہوا بھر جاتی ہو تو وہ نکل جاتی ہے۔

۱۰: اطباء تدبیم نے افیون، پوست اور بھنگ کے نشہ کو زائل کرنے کے لیے گرم پانی میں شہد مفید بتایا ہے۔

۱۱: انسان بڑھاپے میں عموماً تین مسائل کا شکار ہوتا ہے: ۱۔ جسمانی کمزوری، ۲۔ بلغم، ۳۔ جوڑوں کا درد۔ قدرت کا کرشمہ ہے کہ شہد کے استعمال سے یہ تینوں مسائل آسانی سے حل ہو جاتے ہیں۔

۱۲: شہد میں Antiseptic خصوصیات ہونے کی بنا پر زخموں پر لگانا یا جلی ہوئی جلد پر لگانا

اور پہاڑوں میں بھی مختلف رنگوں کی سفید سرخ اور گہری سیاہ دھاریاں ہوتی ہیں۔ (قرآن کریم)

نہایت مفید پایا گیا ہے۔

۱۳: چہرے سے مہا سے اور پھنسیاں دور کرنے کے لیے بہت اچھا علاج سمجھا جاتا ہے۔

۱۴: طبِ نبوی کے مشہور مرتب علاء الدین کمال (م: ۷۰۰ھ - ۱۳۲۰ء) نے شہد کو اسہال کے علاوہ غذائی سمیت یعنی Food poisoning میں مفید قرار دیا ہے۔

۱۵: طالب علموں کے لیے انتہائی مفید بتایا جاتا ہے، زیادہ دیر تک پڑھ سکنے کا باعث اور ان کی یادداشت کے بہتر رہنے کا ذریعہ ہے۔

۱۶: دل کے مریضوں کو اسے پینے کے دروازے نہیں پڑتے۔

یہ شہد کی چند گوناگوں خصوصیات تھیں، جن سے اندازہ لگایا جاسکتا ہے کہ قدرت کا یہ عظیم الشان تحفہ کتنی اہمیت و افادیت کا حامل ہے، جو ایک معمولی سی اطیف گشتوں میں جو ہر قسم کے پھل پھول سے مقوی عرق اور پاکیزہ جو ہر کشید کر کے اپنے محفوظ گھروں میں ذخیرہ کرتی ہے، اس سے حاصل کیا جاتا ہے۔ رب ذوالجلال سے دعا ہے کہ وہ ہمیں اپنی نعمتوں کی کماحّۃ قدر دانی اور اپنے حبیب جناب نبی کریم ﷺ کے فیقیتی ارشادات کو اپنے سینوں سے لگانے کی توفیق عطا فرمائے، اور اپنے آباء و اجداد کے حقیقی وارث بن کر ان کے علمی سرمایہ سے بھی ہوئی انسانیت کو راہ راست پر لانے کے لیے قبول فرمائے، آمين

